

धोरण : 9

हिन्दी

२३. जब मैंने पहली पुस्तक खरीदी

स्वाध्याय

## **प्रश्न 1. निम्नलिखित प्रश्नों के उत्तर लिखिए :**

(1) माँ की स्कूली पढ़ाई पर जोर देने से लेखक की पढ़ाई पर क्या असर हुआ?

- बालक भारती बाहर की पुस्तकें और पत्र-पत्रिकाएँ ही ज्यादा पढ़ते थे। माँ को चिन्ता रहती कि बिना कक्षा की किताबें पढ़े लड़का पास कैसे होगा? एक दिन पिता ने पत्र से वादा कराया कि वह पाठ्यक्रम की किताबें भी ध्यान से पढ़ेगा और माँ की चिन्ता दूर करेगा। बालक भारती पर इसका असर हुआ। उन्होंने जी-तोड़ परिश्रम किया, जिससे तीसरी और चौथी कक्षा में उनके अच्छे अंक आए। पाँचवीं कक्षा में वे फर्स्ट आए तो माँ की आँखों में आँसू आ गए उसने बेटे को गले से लगा लिया।
- इस प्रकार स्कूली पढ़ाई पर माँ के जोर देने से बालक भारती पाठ्यक्रम की पुस्तकें भी ध्यान से पढ़ने लगे और उन्होंने माँ की चिन्ता दूर की।

(2) लेखक की प्रिय पुस्तक कौन-सी थी? वे किन बातों से सम्बन्धित थी?

►लेखक की प्रिय पुस्तक स्वामी दयानंद सरस्वती की जीवनी 'सत्यार्थ प्रकाश' थी। उसमें ऐसी ऐसी घटनाएँ थीं, जिनमें तत्कालीन पाखंडों का विरोध करने में स्वामीजी ने अदम्य साहस दिखाया था। स्वामीजी मृति-पूजा के विरोधी थे। ईश्वर और सत्य की खोज में वे तीर्थों, जंगलों में खूब भटके थे और उन्होंने साधुओं का संग किया था। वे रुठियों का खंडन करते थे। उन्होंने अपने हत्यारे को क्षमा कर दिया था। इस तरह दयानंदजी से सम्बन्ध रखनेवाली अनेक बातें बड़ी रोचक शैली में उनकी जीवनी में दी गई हैं।

(3) माँ के दिये हुए रुपयों का लेखक ने क्या किया? क्यों?

►माँ ने भारतीजी को पिक्चर देखने के लिए दो रुपये दिये थे।  
माँ चाहती थी कि इन रुपयों से टिकट लेकर लेखक अपना मनोरंजन करे। लेकिन लेखक ने ऐसा नहीं किया। उसने माँ के दिए हुए रुपयों से 'देवदास' नाम की पुस्तक खरीद ली। इसका कारण यह है कि लेखक के मन में किताबें इकट्ठी करने की धून सवार हो गई थी।

## प्रश्न 2. निम्नलिखित प्रश्नों के उत्तर दो-दो वाक्यों में लिखिए :

(1) बचपन में लेखक के घर में कौन-कौन सी पत्रिकाएँ आती थीं?

➤ लेखक के घर में 'आर्यमित्र', 'साप्ताहिक', 'वेदोदय', 'सरस्वती' और 'गृहिणी' ये पत्रिकाएँ आती थीं। इनके अलावा 'बालसखा' और 'चमचम' ये दो बालपत्रिकाएं खास लेखक के लिए आती थीं।

(2) बचपन में लेखक को स्वामी दयानन्दजी की जीवनी क्यों पसंद थी?

➤ स्वामी दयानंदजी की जीवनी रोचक शैली में लिखी हुई थी और अनेक चित्रों से सुसज्जित थी। उसमें स्वामीजी के जीवन की अनेक रोमांचक घटनाएँ थीं, जो लेखक को प्रभावित करती थीं। इसलिए बचपन में लेखक को स्वामी दयानंदजी की जीवनी अधिक पसंद थी।

(3) लेखक को अंग्रेजी में सबसे अधिक अंक पाने के बाद उपहार में कौन सी दो पुस्तकें मिली थीं और उनसे लेखक को क्या जानकारी प्राप्त हुई?

► अंग्रेजी में सबसे अधिक अंक पाने पर लेखक को उपहार में दो अंग्रेजी पुस्तकें मिली थीं। पहली पुस्तक से लेखक को पक्षियों की जातियाँ, उनकी बोलियाँ और आदतों के बारे में जानकारी मिली। दूसरी पुस्तक 'ट्रस्टी द रग' थी, जिससे लेखक को जहाज के प्रकारों तथा नाविकों और मछलियों के बारे में जानकारी प्राप्त हुई।

(4) लेखक की माँ ने लेखक को कितने रुपये दिये?  
क्यों?

►लेखक की माँ ने लेखक को पिक्चर देखने के लिए दो रुपये दिए थे, लेकिन लेखक पुस्तक की दुकान से दस आने की 'देवदास' नाम की पुस्तक खरीदते हैं।

### **प्रश्न 3. निम्नलिखित प्रश्नों के उत्तर एक-एक वाक्य में लिखिए :**

**(1) लेखक को बचपन से क्या शौक था?**

➤ लेखक को बचपन में पाठ्यक्रम से बाहर की पत्रिकाएँ, पुस्तकें आदि पढ़ने का शौक था।

**(2) लेखक के पिता कहाँ के प्रधान थे?**

➤ लेखक के पिता रानीमंडी स्थित आर्यसमाज संस्था के प्रधान थे।

**(3) लेखक की प्रिय पुस्तक कौन सी थी?**

➤ लेखक की प्रिय पुस्तक स्वामी दयानंद सरस्वती की जीवनी 'सत्यार्थ प्रकाश' थी।

#### (4) लेखक कौन-सी फिल्म देखने गये?

➤ माँ ने फिल्म देखने के लिए दो रुपये दिये थे, लेकिन लेखक ने 'देवदास' नाम की पुस्तक खरीद ली, फिल्म नहीं देखी।

#### (5) लेखक की माँ की आँखों में आँसू क्यों आ गए?

➤ कल्पना न होने पर भी भारतीजी पांचवीं कक्षा में फर्स्ट आए तो खुशी के मारे माँ की आँखों में आँसू आ गए।

## **प्रश्न 4. निम्नलिखित शब्दों के हिन्दी शब्द लिखिए :**

- |                        |              |
|------------------------|--------------|
| <b>(1) लाइब्रेरी</b>   | - ग्रंथालय   |
| <b>(2) थियेटर</b>      | - चलचित्र-घर |
| <b>(3) पिक्चर</b>      | - चित्र      |
| <b>(4) इंडिया</b>      | - भारत       |
| <b>(5) लाइब्रेरियन</b> | - ग्रंथपाल   |

## **प्रश्न 5. निम्नलिखित शब्दों के विरुद्धार्थी शब्द लिखिए :**

- (1) आरम्भ x अंत**
- (2) आनंद x शोक**
- (3) जीवन x मृत्यु**
- (4) छोटा x बड़ा**
- (5) दुःख x सुख**

## प्रश्न 6. निम्नलिखित वाक्यों में से साधारण, संयुक्त तथा मिश्रित

वाक्यों को पहचान कर नाम लिखिए :

(1) मेरे पिता आर्य-समाज रानी मंडी के प्रधान थे और माँ ने स्त्री शिक्षा के लिए आदर्श कन्या पाठशाला की स्थापना की थी।

➤ संयुक्त वाक्य

(2) माँ स्कूली पढ़ाई पर जोर देती थी।

➤ साधारण वाक्य

(3) जल्दी-जल्दी घर लौट आया और दो रुपये में से एक रुपये छह आना माँ के हाथ में रख दिया।

➤ संयुक्त वाक्य

(4) उनका आशीर्वाद था या मेरा जी-तोड़ परिश्रम के तीसरे चोथे में मेरे अच्छे नम्बर आये और पाँचवें दर्जे में तो मैं फर्स्ट आया।

➤ मिश्रित वाक्य

(5) उस साल इंटरमीडिएट पास किया था।

➤ साधारण वाक्य

## **प्रश्न 7. संधि विग्रह कीजिए :**

- (1) वीरोचित** - वीर + उचित
- (2) रमेश** - रमा + ईश
- (3) देवोचित** - देव + उचित
- (4) सुरेश** - सुर + ईश

# THANKS



# FOR WATCHING